

Врз основа на член 17-а став 2 од Законот за јавните претпријатија („Службен Весник на Република Македонија„ бр.38/96, 6/02, 40/03, 49/06, 22/07, 83/09, 97/10, 6/12, 119/13, 41/14, 138/14, 25/15, 61/15, 39/16, 64/18, 35/19 и „Службен Весник на Република Северна Македонија „бр. 75/19, 89/22 274/22, 208/24, 193/25 и 96/26) како и Правилникот за формата и содржината на јавниот повик, за пројавување на интерес за пријавување на кандидати за избор на член на управен и надзорен одбор на јавно претпријатие, начинот на поднесување на пријавата, обрасците за пријавување и на начинот на бодување и селекција на кандидатите (Службен весник на СРМ број 213 од 17.10 2024 година), Советот на Општина Штип објавува:

**Јавен повик
за избор на членови на Управен одбор на ЈП „Исар“ Штип**

ПРЕДМЕТ НА ЈАВНИОТ ПОВИК

Предмет на Јавниот повик е спроведување на постапка за избор на 5(пет) члена на Управниот Одбор на ЈП „Исар“ Штип.

Постапката се спроведува согласно Правилникот за формата и содржината на јавниот повик, за пројавување на интерес за пријавување на кандидати за избор на член на управен и надзорен одбор на јавно претпријатие, начинот на поднесување на пријавата, обрасците за пријавување и на начинот на бодување и селекција на кандидатите (Службен весник на СРМ број 213 од 17.10 2024 година).

Основна дејност на претпријатието е 36.00 –собирање, обработка и снабдување со вода за пиење.

Јавниот повик се распишува за 5(пет) члена на Управниот одбор на ЈП „Исар“ Штип со мандат од 4 (четири) години.

ПРАВО НА УЧЕСТВО

Право на учество имаат сите заинтересирани физички лица кои ги исполнуваат условите предвидени во Јавниот повик.

Јавниот повик со сите услови се објавува на веб страната на Општина Штип-
www.stip.gov.mk

УСЛОВИ КОИ ТРЕБА ДА СЕ ИСПОЛНАТ СОГЛАСНО ЗАКОНОТ ЗА ЈАВНИ ПРЕТПРИЈАТИЈА

За член на Управен одбор на јавното претпријатие може да биде лице кое ги исполнува следниве услови:

- е државјанин на Република Северна Македонија,
- има стекнати најмалку 240 кредити според ЕКТС или завршен VII/1 степен образование и
- во моментот на именувањето со правосилна судска пресуда не му е изречена казна или прекршочна санкција забрана за вршење на професија, дејност или должност.

Кандидатот треба да исполнува и еден од следните наведени услови:

- да имаат најмалку пет години работно искуство од кои:
 - најмалку еден член на управниот одбор со работно искуство од областа на финансиско работење и
 - најмалку еден член на управниот одбор со работно искуство од областа на правните работи.

Задолжителни документи кои треба да бидат доставени како доказ за исполнување на условите за член на УО на ЈП „Исар“ Штип се:

- Државјанство на Република Северна Македонија,
- Уверение или диплома за завршено високо образование и стекнати 240 ЕКТС или завршен VII/1 степен образование,
- Потврда дека со правосилна судска пресуда не му изречена казна или прекршочна забрана за вршење на професија, дејност или должност,
- Потврда за евидентиран стаж од Фондот на пензиско и инвалидско осигурување на Северна Македонија.
- Кратка биографија,
- Сертификати, лиценци, уверенија, дипломи издадени од овластени, односно акредитирани институции за нивно издавање согласно закон.

Приложените документи не треба да бидат постари од 6 месеци од денот на издавањето.

ПОСТАПКА ЗА СЕЛЕКЦИЈА НА ЧЛЕНОВИТЕ

Постапката за селекција на членовите на управниот одбор на „Исар“ Штип се состои од две фази и тоа:

- административна селекција (се состои од проверка на внесените податоци во пријавата со условите утврдени во Јавниот повик) и бодување и
- интервју.

Точниот датум, време и место на оддржување на интервјуто ќе бидат објавени на веб страната на Општина Штип: www.stip.gov.mk

- РОК И НАЧИН НА ДОСТАВУВАЊЕ НА ПРИЈАВИТЕ

Јавниот повик трае 5 (пет) дена, од денот на објавувањето на веб страницата (вклучувајќи го и денот на објавување).

Јавниот повик ќе се објави на **20.07.2026** година.

Пријавените кандидати соодветната документација во хартиена форма во оригинал или копија заверена на нотар заедно со пополнета Пријава на образец за пријавување (која е прилог кон повикот) да ја достават до:

Општина Штип ул. „Васил Главинов“ бр.4Б, Штип или во архива на Општина Штип (со назнака: За Јавен повик за именување на членови на Управен Одбор на ЈП „Исар“ Штип).

Краен рок за поднесување на пријавите е **24. 07. 2026** година (петок).

Образецот за пријавување на повикот е составен дел на овој повик.

Постапката за селекција на кандидатите ќе ја спроведе Комисија за селекција формирана од Советот на општина Штип.

Постапката за селекција ќе се одвива во две фази:

- Административна селекција (завршува најдоцна 10 дена по истекот на рокот за пријавување на кандидатите;
- Интервју (со кандидати кои успешно ја поминале административната селекција, се спроведува најдоцна 10 дена од денот на завршување на административната селекција)

Комисијата за селекција врз основа на ранг листа подготвува и доставува предлог на кандидати за членови на Управен одбор на ЈП „Исар“ Штип до Советот на Општина Штип.

Напомена: Пријавите без комплетно приложена документација или кои се доставени по истекот на предвидениот рок нема да се разгледуваат. Доставените прилози не се враќаат.

Број 09- 5004 /1
20 07 2026 година

Изработил: Маре Каранакова
Контролирал: Секретар Вишна Шорова Ангелова

Општина Штип
Градоначалник,
Иван Јорданов



